

श्रमबाट समृद्धि,
समृद्धिबाट सुख

सुलभ कर्जा, युवालाई स्वरोजगार,
उत्पादनशील लगानी विकासको आधार

विदेश होइन स्वदेश मै श्रम गरौं, समृद्ध नेपाल सुखी
नेपालीको राष्ट्रिय अभियानमा सहभागी बनौं।

नेपाल सरकार

युवा तथा खेलकुद मन्त्रालय

युवा तथा साना व्यवसायी स्वरोजगार कोष सचिवालय, अनामगनर, काठमाडौं

सहकार्यमा आधारित साभेदारी कार्यक्रम अन्तर्गत थोक कर्जा लिन चाहने सहकारी संस्थाहरूलाई जरुरी सूचना

गोरखापत्रमा प्रकाशित मिति : २०७९/१०/२४

कोषले प्रदेश र स्थानीय तह (म.न.पा., उप म.न.पा., न.पा., गा.पा.) सँग साभेदारी कार्यक्रम मार्फत स्वरोजगार सिर्जना गर्ने कार्यक्रम अगाडि बढाएको छ। उक्त कार्यक्रम अन्तर्गत कोषले ऋण सम्झौता गरेको प्रदेश सरकार र स्थानीय तह (म.न.पा., उप म.न.पा., न.पा., गा.पा.) मा कार्यक्षेत्र भएका संस्थाहरूले मात्र कर्जा प्रस्ताव पेश गर्न सक्नेछन्। कोषको कर्जा मापदण्डहरू पूरा गरेका इच्छुक संस्थाहरूले आ.व. २०७९/८० सम्म तोकिएका कागजात संलग्न राखी कर्जा प्रस्ताव फारम पूर्ण रूपमा भरी कोषसँग कर्जा सम्झौता भएका स्थानीय तहमा वा जिल्लास्थित कोषको सम्पर्क कार्यालयमा वा कोष सचिवालय काठमाडौंमा कर्जा माग प्रस्ताव पेश गर्न सूचित गरिएको छ।

१. कर्जा प्रस्ताव पेश गर्ने सहकारी संस्थाहरूले पुरा गर्नुपर्ने मापदण्डहरू:

(१) संस्थाको कार्यक्षेत्र, शेयर पुँजी, सदस्य संख्या र सञ्चालन अवधि

क्र.सं.	कार्यक्षेत्र	शेयर पुँजी (लाखमा)	शेयर सदस्य संख्या (जना)	सञ्चालन अवधी (वर्ष)
१	महानगरपालिका	१०	५००	
२	उप-महानगरपालिका	८	४००	
३	नगरपालिका	५	३००	संस्था दर्ता भई सञ्चालनमा आएको मितिले दुई वर्ष पूरा गरेका एवं आ.व. २०७७/७८ र २०७८/७९ मा बचत/नाफामा रहेको।
४	गाउँपालिका	२	१००	संस्था दर्ता भई सञ्चालनमा आएको मितिले एक वर्ष पूरा भई आ.व. २०७८/७९ मा बचत/नाफामा रहेको।
५	महानगर/उप- महानगर/नगरपालिका उत्पादनमूलक	२	१००	संस्था दर्ता भई सञ्चालनमा आएको मितिले एक वर्ष पूरा भई आ.व. २०७८/७९ मा बचत/नाफामा रहेको।
६	गाउँपालिका उत्पादनमूलक	१	५०	संस्था दर्ता भई सञ्चालनमा आएको मितिले एक वर्ष पूरा भई आ.व. २०७८/७९ मा बचत/नाफामा रहेको।
७	दुर्गम (हुम्ला, जुम्ला, मुगु, डोल्पा, कालिकोट, अछाम, बझाड, बाजुरा र जाजरकोट) सहकारी संस्थाहरू	१	५०	संस्था दर्ता भई सञ्चालनमा आएको मितिले एक वर्ष पूरा गरेको हुनु पर्नेछ।

(२) २०७९ आषाढ मसान्तसम्मको लेखापरीक्षण सम्पन्न भई संस्था सञ्चित नोक्सानीमा नरहेको हुनु पर्नेछ।

- (३) आ. व. २०७८/७९ मा भाखा नाघेको ऋण कूल ऋण लगानीको ५ प्रतिशतभन्दा बढी नभएको हुनु पर्नेछ ।
- (४) सञ्चालक समिति, लेखा समिति र ऋण उप-समितिका सदस्य तथा पदाधिकारीहरु सहकारी संस्थाको कार्यक्षेत्रभित्र स्थायी बसोवास गरेको प्रमाण (नागरिकता प्रमाणपत्र, मतदाता परिचयपत्र वा जग्गाधनी प्रमाणपूर्जा) हुनु पर्नेछ । बसाई सरी आएकाको हकमा स्थानीय पञ्जिकाधिकारीको सिफारिस पेश गर्नु पर्नेछ ।
- (५) संस्थाले कार्यालय खोली नियमित रूपमा कार्यसञ्चालन गरेको हुनु पर्नेछ ।

२. संस्थाले प्रमाणित गरी पेश गर्नुपर्ने कागजातहरु :

- (१) आ. व. २०७७/७८ र २०७८/७९ को लेखापरीक्षण प्रतिवेदन (वासलात, नाफा नोक्सान हिसाब, नगदप्रवाह विवरण, लेखानीति तथा टिप्पणी र सोको अनुसूचीहरु), लेखापरीक्षकको संस्था दर्ता नवीकरण प्रमाणपत्र र भ्याट/प्यान दर्ताको प्रतिलिपि पेश गर्नु पर्नेछ ।
- (२) कोषको कर्जा प्रस्ताव फारम पूर्णरूपमा भरी प्रत्येक पानामा हस्ताक्षर गरी संस्थाको छाप लगाएको हुनु पर्नेछ ।
- (३) सहकारी संस्थाहरुले लेखापरीक्षकबाट कर्जा वर्गीकरण र भाखा नाघेको/ननाघेको प्रमाणित पत्र पेश गर्नु पर्नेछ ।
- (४) सहकारी संस्थाले सामेदारी कार्यक्रमका लागि आफ्नो कार्यक्षेत्रभित्र लगानी गर्ने स्थानीय तहको सिफारिस पेश गर्नु पर्नेछ ।
- (५) सहकारी संस्थाको सञ्चालक समिति, लेखा समिति र कर्जा उप-समितिका पदाधिकारीहरुको नागरिकता प्रमाणपत्रको प्रतिलिपि, संस्थाको आफ्नै घरजग्गा भए सोको प्रमाण र सञ्चालक, लेखा, कर्जा उप-समिति र व्यवस्थापकको नाममा रहेको जग्गाधनी प्रमाणपूर्जाको प्रतिलिपि एवम् उक्त जग्गाको चालु आ. व. को तिरो तिरेको रसिदको प्रतिलिपि, सञ्चालक, लेखा, कर्जा उप-समिति र व्यवस्थापक तथा सदस्यहरुको आफ्नो नाममा घरजग्गा नभएमा एकाघरपरिवारको जग्गाधनी प्रमाणपूर्जाको प्रतिलिपि, आफ्नो वा एकाघरपरिवारका सदस्यको नाममा कुनै घरजग्गा नभएकाको हकमा गाउँपालिका/नगरपालिकाबाट स्वीकृत लिई बसोवास गरेको घरजग्गाको निस्सा र सोबारे गा.पा./न.पा.ले गरेको सिफारिस, महिला, दलित, अपाङ्गता भएका व्यक्तिहरुद्वारा सञ्चालित सहकारी तथा गरिब घर पहिचान भएका सहकारीको हकमा सञ्चालक समिति, लेखा समिति तथा कर्जा उप-समितिका पदाधिकारी तथा सदस्यहरु मध्ये कम्तीमा ५० प्रतिशत व्यक्तिहरुको जग्गा धनी प्रमाणपूर्जाको प्रतिलिपि पेश गर्नु पर्नेछ ।
- (६) संस्थाको आफ्नो कार्यालय भवन नभएमा कार्यालय सञ्चालन भएको घर वहाल सम्झौता पत्र पेश गर्नु पर्नेछ ।
- (७) संस्था दर्ता प्रमाणपत्र, स्थायी लेखा नं., आ.व. २०७७/०७८ र आ.व. २०७८/७९ को कर चुक्ता प्रमाणपत्र र विनियमको प्रतिलिपि पेश गर्नु पर्नेछ ।

३. सहकारीका सञ्चालक समिति, लेखा समिति र कर्जा उप-समितिले निर्णय गरी पेश गर्नुपर्ने कागजातहरु :

- (१) समितिका सदस्यहरुले स्वरोजगार कर्जा माग गर्ने निर्णय र आफ्नो कार्यक्षेत्रभित्र बसोवास गर्ने बेरोजगार तथा साना व्यवसायीहरुलाई शेयर सदस्य बनाई स्वरोजगार बनाउने प्रतिबद्धता ।
- (२) “कोषको रकम पूर्ण रूपमा सदुपयोग गरी साँवा व्याज फिर्ता गर्न मञ्जुर गरी सो अनुसार कोषमा रकम दाखिला नगरेमा आफ्नो र एकाघरपरिवारका सदस्यको नाममा भएको चलअचल सम्पत्ति जायजेथाबाट असूल-उपर गरेमा मञ्जुर छ । कर्जा दुरुपयोग गरेमा वा समयमा कोषमा साँवा व्याज फिर्ता नगरेमा सञ्चालक समिति, लेखा समिति र कर्जा उप-समितिका पदाधिकारी तथा सदस्यहरुलाई नेपाल सरकारबाट दिने सुविधाबाट बञ्चित गर्ने, कालोसूचीमा राख्ने, सरकारीधन मासेसरह कारबाही गर्ने लगायतका प्रचलित कानून वमोजिम कारबाही गरी नेपाल सरकारको रकम असूल गरेमा मञ्जुर छ” भन्ने व्यहोरको व्यक्तिगत/सामूहिक मञ्जुरीनामाको निर्णय ।

(३) सहकारी संस्था एवम् सञ्चालक समिति, लेखा समिति र कर्जा उप-समितिका पदाधिकारी तथा सदस्यहरु कालोसूचीमा परे/नपरेको व्यहोराको स्व-घोषणा ।

(४) सहकारी संस्थाले बैंक/वित्तीय संस्था वा अन्य कुनै संस्थाबाट कर्जा लिएको भएमा सोको सम्बन्धित संस्थाबाट लिएको साख सूचना । नलिएको भएमा कर्जा नलिएको स्व-घोषणा ।

(५) युवा तथा साना व्यवसायी स्वरोजगार कोषको कर्जा लगानी, अनुगमन तथा असूली गर्नेवारे संस्थाको सञ्चालक समितिले पारित गरेको निर्णय ।

४. कोषसँग पुनः कर्जा कारोबार गर्न इच्छुक संस्थाहरुले पूरा गर्नुपर्ने मापदण्डहरु :

यसअधि कर्जा लिई समयमै चुक्ता गरेका र लगानीमा रहिरहेका सहकारी संस्थाको हकमा दोस्रो किस्तासम्मको लगानी पूर्ण सदुपयोग भएका, कोषसँग कर्जा सम्झौता भएको मितिले सूचना प्रकाशित भएको मिति सम्म २ वर्षको अवधि नाघेको सहकारी संस्थाहरुले पनि कर्जा माग प्रस्ताव पेश गर्न सक्नेछन् । पुनः कर्जा माग गर्न चाहेमा कोषलाई बुझाउनुपर्ने रकम नियमित रूपमा बुझाएको हुनु पर्नेछ र १ वर्षभन्दा बढी अवधि भाखा नाघेको हुनु हुदैन । साथै कर्जा प्रस्ताव फारम र सूचनाको बुँदा नं. "१, २ र ३" मा उल्लेखित विवरणहरु अनिवार्य पेश गर्नु पर्नेछ ।

५. प्रस्ताव मूल्याङ्कन, छनौट र कर्जाको सीमा:

पेश भएका प्रस्तावहरु कोषको नियमानुसार स्थलगत निरीक्षण गरी सिफारिस भएपछि कोषबाट आवश्यक मूल्याङ्कन गरी बढीमा रु. १ करोडसम्म कर्जा स्वीकृत गर्न सकिनेछ ।

६. उपर्युक्त अनुसार कर्जा प्रस्ताव फारम पूर्ण नभरिएका, मापदण्ड पूरा नगरेका, कागजात नपुगेका संस्थाहरुको कर्जा प्रस्ताव स्वतः रद्द भएको मानिनेछ ।

७. कर्जा स्वीकृत गर्ने वा नगर्ने सम्बन्धी सम्पूर्ण अधिकार कोषमा निहित रहनेछ ।

८. कर्जा प्रस्ताव फारम कोष सचिवालयको वेभसाईट www.ysef.gov.np बाट प्राप्त गर्न सकिनेछ ।

नोट:- उत्पादनमूलक सहकारी संस्था भन्नाले कृषि, पशुपक्षीपालन, दुग्ध उत्पादन, माछापालन, मौरीपालनलगायतका विषयगत उत्पादन वा प्रशोधनमा सङ्गलग्न सहकारी संस्थाहरुलाई सम्झनु पर्दछ ।

पुनश्च: बैंक तथा वित्तीय संस्थाहरुले साभेदारी कार्यक्रम अन्तर्गत थोक कर्जा लिनका लागि कोष सचिवालय वा कोषको सम्पर्क कार्यालयमा कुनै पनि बेला सिधै प्रस्ताव पेश गर्न सक्नेछन् ।

